

Врз основа на член 6 од Законот за електронски комуникации („Службен весник на Република Македонија“ бр. 13/05) и член 40 од Законот за управување со кризи („Службен весник на Република Македонија“ бр. 29/05), Владата на Република Македонија, на седницата одржана на 29.01.2007 година, донесе

**ОДЛУКА ЗА НАЧИНОТ И ВРЕМЕНСКИОТ РОК НА ВОСПОСТАВУВАЊЕ НА
ЕДИНСТВЕН ЕВРОПСКИ БРОЈ ЗА ИТЕН ПОВИК Е-112 ВО РЕПУБЛИКА
МАКЕДОНИЈА**

Член 1

Со оваа одлука се утврдува начинот и временскиот рок на воспоставување на единствен европски број за итен повик Е-112 во Република Македонија.

Член 2

Воспоставувањето на единствениот европски број Е-112 за итен повик ќе се спроведе во две фази, односно Фаза на концептуално дефинирање на единствениот европски број за итен повик Е-112 (прва фаза) и Фаза на имплементација (втора фаза).

Член 3

Фазата на концептуално дефинирање на единствениот европски број за итен повик Е-112 ќе трае до 30.04.2007 година во која ќе се утврди решение на концептот за системот на итни повици и потребните финансиски средства за имплементација на истиот.

Фазата на имплементација ќе се спроведе до 30.09.2008 година.

Член 4

Оваа одлука влегува во сила со денот на нејзиното донесување, а ќе се објави во „Службен весник на Република Македонија“.

Бр. 19-6588/1-06
29 јануари 2007 година
Скопје

Претседател на Владата
на Република Македонија,
м-р **Никола Груевски**, с.р.